

وفاقی شرعی عدالت کے قیام کا پس منظر اور ضروریات

روزنامہ جنگ لاہور ۲۳۔ اگست ۲۰۰۲ کی خبر کے مطابق صوبائی وزیر قانون رانا اعجاز احمد خان نے لاہور میں آئیتوں کے ایک اجتماع سے خطاب کرتے ہوئے انہیں بتایا ہے کہ انہوں نے وفاقی وزارت قانون کو لکھ رکھیج دیا ہے کہ ہائی کورٹ کے ہوتے ہوئے وفاقی شرعی عدالت کی کوئی ضرورت نہیں ہے اس لیے اسے ختم کر دیا جائے۔ صوبائی وزیر قانون کا کہنا ہے کہ وفاقی شرعی عدالت تعصب کی بنیاد پر فیصلے کرتی ہے اس لیے اسے باقی رکھنا ضروری نہیں ہے۔

وفاقی شرعی عدالت کے پارے میں ایک عرصے سے میں، الاقوامی حلقوں اور پاکستان میں کام کرنے والی این جی اوز کی طرف سے کہا جا رہا ہے کہ یہ چونکہ مذہب کی بنیاد پر فیصلے کرتی ہے، اس لیے اس کا عمل اور رول تعصب پر مبنی ہے جو آج کے دور میں جبودی اور سکولریز ہیں رکھنے والوں کے لیے قبل قبول نہیں ہے اس لیے وفاقی شرعی عدالت بلکہ اس کے ساتھ اسلامی نظریاتی کوںسل کے وجود پر بھی نظر ثانی کی جائے اور انہیں باقی رکھنے کی ضرورت کا از سر نوجائزہ لیا جائے۔ صوبائی وزیر قانون رانا اعجاز احمد خان نے بھی اسی موقف کو دہلیا ہے اور بتایا ہے کہ اس موقف کو صوبائی وزارت قانون کی طرف سے باقاعدہ سفارش کا درجہ دے کر وفاقی وزارت قانون کو بھجوادیا گیا ہے۔

اس حوالے سے صوبائی وزیر قانون سے تو شاید اتنا عرض کر دینا ہی کافی ہو کہ جس پاکستان میں وہ قیام پذیر ہیں، خود اس ملک کا وجود اسی "تعصب" کی بنیاد پر قائم ہوا تھا اور جس دستور کے تحت وہ صوبائی وزارت قانون کے منصب پر بر اجمنا ہیں، اس دستور میں اس "تعصب" کو قومی پالیسیوں کا سرچشمہ قرار دے کر ملک کو مذہبی تعلیمات و قوانین کے دائرے میں چلانے کی ضمانت دی گئی ہے اس لیے وہ اگر اس "تعصب" سے پچھا چھڑانے میں سمجھیدہ اور مخاص ہیں تو انہیں سب سے پہلے "تعصب" کی بنیاد پر بننے والے ملک میں اپنے قیام اور "تعصب" کو ملک کی پالیسیوں کی بنیاد قرار دینے والے دستور کے تحت وزارت کا منصب قبول کرنے پر نظر ثانی کرنی چاہیے۔

اس سلسلے میں وفاقی شرعی عدالت ہی کے سابق سربراہ جمیس (ر) ڈاکٹر تنزیل الرحمن کا ایک مضمون روزنامہ ”اسلام“ کراچی نے شائع کیا ہے جس میں انہوں نے وفاقی شرعی عدالت کے قیام کے پس منظر پر روشنی ڈالی ہے اور اسے موثر بنانے کے لیے ضروری تجویز پیش کی ہیں۔ قارئین کے استفادہ کے لیے یہ مضمون ”اسلام“ کے شکریے کے ساتھ شائع کیا جا رہا ہے۔ (ادارہ)

جزل محمد ضیاء الحق نے عنان حکومت سننجانے کے فوراً بعد وعدہ کیا کہ وہ ملک کے نظام کو اسلامی خدوخال سے مزین کریں گے۔ جزل محمد ضیاء الحق نے اس مقصد سے ایک عام اعلان کیا جس میں کہا گیا کہ کبھی جنوری ۱۹۷۸ء سے پاکستان کی اعلیٰ عدالتیں کسی بھی ایسے قانون کو کا عدم قرار دینے کی مجاز ہوں گی جو قرآن و سنت سے متصادم ہوگا۔

اپنے قانونی مشوروں سے مشورہ کرنے کے بعد جزل محمد ضیاء الحق نے اس اعلان کا اطلاق ہائی کورٹ اور سپریم کورٹ پر برداشت کرنے کے بجائے تمام ہائی کورٹ میں چار شریعت پیچیں تکمیل دیں اور سپریم کورٹ میں ایک شریعت اپیلٹ بخش قائم کی۔ یہ پیچیں فروری ۱۹۷۹ء کو ایک حکم کے ذریعے قائم کی گئیں جن کا مقصد ملکی قوانین سے ان احکامات کا غائب کرنا تھا جو قرآن و سنت سے متصادم تھے۔ صدر اور چیف مارشل لا یڈمنیستریٹر کی حیثیت سے جزل محمد ضیاء الحق نے ۱۹۷۳ء کے آئین میں تمیم کر کے وفاقی شرعی عدالت قائم کی۔ یعنی وفاقی شرعی عدالت قانون عامہ (Common Law) کے پانچ ماہر حج صاحبان پر مشتمل تھی۔ اس میں شامل چار بھر ہائی کورٹ میں خدمات انجام دے رہے تھے۔ ایک ریٹائرڈ سپریم کورٹ کے حج کو اس کا چیزیں مقرر کیا گیا۔

جزل ضیاء الحق بلاشبہ مقصد سے مخلص نہیں تھے۔ انہیں خوب معلوم تھا کہ چند مستثنیات کے علاوہ عدالیہ کے ارکان شریعت کی مطلوبہ الیت اور تربیت نہیں رکھتے۔ ان کا اصل مقصد کچھ جوں کو ان کی متعلقہ ہائی کورٹ سے فوراً علیحدہ کرنا تھا کیونکہ مارشل لا کے نقطہ نگاہ سے یہ حج ناپسندیدہ قرار پائے تھے۔ اس مقصد کا مکمل اظہار ۱۹۸۱ء کے عبوری آئینی حکم سے ہوا جو شرعی عدالت کے نو ماہ بعد سامنے آیا۔ اس حکم کے تحت چیف جمیس سمیت ہماری اعلیٰ عدالیہ کے دو درجہ ارکان کو ان کے عہدوں سے جبری ریٹائر کر دیا گیا۔

جبیسا کہ کہا گیا، عدالت کے قیام کا اصل مقصد قوانین کو اسلامی شکل دینا نہیں تھا کیونکہ عدالت میں عالمج شامل نہیں تھے اور اس کے اختیارات بھی محدود تھے۔ عدالت کو اختیار نہیں تھا کہ وہ:

- ۱۔ آئین کی کسی دفعہ کا جائزہ لے جو ہمارے قانون اور سماجی زندگی کی اساس ہے۔
- ۲۔ مسلم پرنسل لا کا جائزہ لے جو خاندانی زندگی کا بنیادی قانون ہے۔
- ۳۔ مالی اور نیکس سے متعلق قوانین کا جائزہ لے جو ہمارے معاشرے کے سماجی اور اقتصادی ڈھانچے کو متاثر کرتے ہیں۔
- ۴۔ ان قواعد و قوانین کا جائزہ لے جو ہماری عدالتوں اور ٹریبونلز میں انصاف کی فراہمی کے لیے اختیار کیے جاتے ہیں۔

یہی سبب تھا کہ عوام، علماء اور قانون دانوں نے عدالت پر کسی اعتناد کا اظہار نہیں کیا۔ انہیں معلوم تھا کہ عدالت ان کی مشکل کا ازالہ نہیں کر سکتی کیونکہ اس کو اختیارات ہی نہیں دیے گئے۔ بعد ازاں جب وفاقی شرعی عدالت نے اپنے ایک فیصلے کے تحت رجم کو حد قرار دینے سے انکار کیا تو اس فیصلے کے خلاف ملک گیر مظاہرے ہوئے اور جزوی ضایاء الحق مجبور ہو گئے کہ شرعی عدالت میں اسلامی قوانین سے واقف تین علمائی شامل کریں۔ اس کے لیے آئین میں ترمیم کرننا پڑی۔

کچھ عرصے بعد آئین میں پھر ترمیم کی گئی اور سپریم کورٹ میں دو علمائوں کو شامل کیا گیا کیونکہ وفاقی شرعی عدالت اور سپریم کورٹ اپیلٹ بخش کے عام حج شرعی معاملات میں عوامی اعتناد پر پورا اترنے سے قاصر تھتا ہم وفاقی شرعی عدالت میں علماء مجرر کی تقریر سے متعلق آئینی دفعہ میں ایک بڑا سبق ہے۔ اس دفعہ میں عالم حج کی مطلوبہ اہلیت کو واضح نہیں کیا گیا بلکہ صرف یہ کہا گیا ہے کہ اسے اسلامی قوانین سے اچھی طرح آگاہ ہونا چاہیے۔ سوال یہ ہے کہ اس بات کا فیصلہ کون کرے گا کہ مطلوبہ حج کو یہ واقفیت ہے یا نہیں؟ آئین اس بارے میں بالکل خاموش ہے۔ اس لیے ضروری ہے کہ وفاقی شرعی عدالت میں حج کی حیثیت سے تقریر کے لیے عالم کی اہلیت کو آئین میں واضح کر دیا جائے۔

میری ناچیز رائے میں یہ ایک ایسا فرد ہونا چاہیے جو درس نظامی سے فراغت کے بعد تخصص فی الفقه شرعی کو رس کسی متنبدار العلوم سے مکمل کر چکا ہو، اس نے اسلامی یونیورسٹی اسلام آباد سے ایل ایم شریعت کی ڈگری حاصل کی ہو یا وہ عربی، اسلامک اسٹڈی یا اسلامی اقتصادیات میں پی ایچ ڈی کی ڈگری کا حامل ہوا اور ساتھ ساتھ ہی اسلامی تحقیقی ادارے میں کم از کم پدرہ بر سر خدمات انجام دے چکا ہو، ایسے فرد کو شرعی عدالت میں عالم حج کی حیثیت سے مقرر کیا جا سکتا ہے۔ ہماری اعلیٰ عدیہ کے ساتھ ایک مسئلہ یہ رہا ہے کہ شریعت کا مطلوبہ علم رکھنے والے بجز کا قطر رہا ہے۔ اس کا سبب ہماری قانونی تعلیم کا نظام ہے۔ بنیخ اور بار دونوں کے

ارکان دیوانی قوانین میں تحریصیل یا فتحہ و تربیت یافتہ ہوتے ہیں جو اصل میں "انگلو سیکسن"، قوانین ہیں۔ چند مستثنیات وہ لوگ ہیں جنہوں نے اپنی ذاتی محنت سے اسلامی قوانین کا علم حاصل کیا ہے۔ اسلام آباد میں اسلامی یونیورسٹی کے قیام کے بعد صورت حال ذرا بہتر ہوئی ہے اور ۱۹۸۹ء کے بعد سے شرعی قوانین اور اسلامی اقتصادیات میں پی ایچ ڈی اور ماسٹر ڈگری کے حامل افراد کی قابل ذکر تعداد فارغ التحصیل ہو رہی ہے۔ اس صورت حال میں دیوانی قوانین کے جھروکی تعداد کو رفتہ کم کیا جا سکتا ہے۔ اس کے بعد اہل علم علام، شریعت لاکے پروفیسر اور پوسٹ گریجویٹ افراد کو وفاقی شرعی عدالت میں نج مقرر کیا جا سکتا ہے۔ اس تقریر کے لیے آئین کی دفعہ (BA) 203C میں ترمیم کی جا سکتی ہے۔

۱۹۸۳ء میں جب میں اسلامی نظریاتی کو نسل کا چیزیں میں تھا، مجھ سے وفاقی سیکرٹری قانون نے وفاقی شرعی عدالت کے چیف جسٹس اور نجح صاحبان کی ریٹائرمنٹ کی عمر کے بارے میں غیر رسی صلاح مشورہ کیا تھا۔ میں نے بس اتنا کہا تھا کہ یہ سپریم کورٹ کے اعتبار سے ہی ہونی چاہیے لیعنی شرعی عدالت کے چیف جسٹس اور نجح صاحبان (بیشمول علمائے) اور شرعی اپیلٹ بخش (سپریم کورٹ) کی ریٹائرمنٹ کی عمر ۲۵ برس مقرر کی جائے۔ یہ مشورہ جزل ضایا کے لیے سودمند نہیں تھا کیونکہ وہ چیف جسٹس اور کورٹ کے جھوٹ کو اپنی مرضی کا پابند رکھنا چاہتے تھے۔ ان کی خواہش تھی کہ شرعی عدالت کے جھوٹ کی تقری اور معزوں کی مکمل طور پر ان کے ہاتھ میں رہے۔

جھوٹ کی ریٹائرمنٹ کا معاملہ ایگر یکٹوکی صواب دید پر نہیں چھوڑا جانا چاہیے۔ اس طرح چیف جسٹس، نجح صاحبان اور علمائے صاحبان کو اس مسلسل خطرو سے نجات مل جائے گی کہ ان کی ملازمتوں کو صدر یا وزیر اعظم کسی فیصلے سے ناراض ہو کر ختم کر سکتے ہیں۔

وفاقی شرعی عدالت کے قیام کے ساتھ ہائی کورٹس میں شرعی بچوں کے قیام کے قبل ازیں کیے گئے قانونی فیصلے کو منسوخ کر دیا گیا۔ ان بچوں میں التوا میں پڑی مختلف شرعی پیشیوں کو شرعی عدالت میں بھیج دیا گیا۔ میں ختم ہونے والے ایک سال کے دوران شرعی عدالت نے ایک سو چودہ ایسی پیشیوں کو نئادیا۔ ان میں سے اکثر کا تعلق ایسے معاملات سے تھا جن سے درخواست دہنگان کا ذاتی مفاد وابستہ تھا۔ مثال کے طور پر ۷۶ درخواستوں کا تعلق پنجاب میں زرعی مزارعہ سے تھا جبکہ درجن بھر درخواستیں قتل سے متعلق دفعہ تین سو دو کے بارے میں تھیں۔ عدالت نے ان دونوں قوانین پر فیصلہ ۸۱-۱۹۸۰ء میں صادر کر دیا لیکن فیصلے کے خلاف اپیل سپریم کورٹ شرعی اپیلٹ بخش میں دائر کی گئی جس کے باعث تھمی فیصلہ آنے میں مزید آٹھ برس لگ گئے۔

پنجاب میں قصاص و دیت کے قوانین ۹۰-۱۹۸۹ء میں بنائے گئے تقریباً نصف درجن درخواستوں کا تعلق نماز کے اوقات، اذان اور پردے وغیرہ سے تھا جن کو خارج کر دیا گیا۔ اس کے علاوہ مزید درخواستیں بھی تھیں جن کا فیصلہ کرنے کا اختیار شرعی عدالت کے پاس نہ تھا لہذا ان کو برخاست کر دیا گیا۔

عملی اعتبار سے دیکھا جائے تو ایسی تمام کوششوں سے قوانین کو اسلامی شکل دینے کی مد میں کوئی خاطرخواہ کام یا بی حاصل نہیں ہوئی۔ اس لیے ۱۹۸۲ء کے لگ بھگ صدر نے آئین میں مزید ترمیم کی اور شرعی عدالت کو اختیار دیا گیا کہ وہ از خود جائزہ لے اور مذکورہ پابندیوں کے دائرے میں قوانین کو قرآن و سنت سے متصادم پائے تو ان کو کا عدم قرار دے۔ لہذا شرعی عدالت نے قومی روز ناموں میں اشتہارات جاری کیے کہ فلاں فلاں تاریخوں کو فلاں فلاں قوانین کا جائزہ لیا جائے گا۔ عوام اور علماء کو بتا دیا گیا کہ دونوں قوانین کے حوالے سے اپنی رائے دیں اور معاملے کا فیصلہ کرنے کے لیے عدالت کی مدد کریں۔ بعد ازاں شرعی عدالت نے بتایا کہ اس کو کسی ضلع سے کوئی رہنمائی یا معاونت نہیں مل سکی کیونکہ عوام نے اس معاملے میں دل چسپی نہیں لی۔ نتیجہ یہ ہوا کہ عدالت کو اپنے طور پر منع قوانین کا جائزہ خود لینا پڑا اور یوں وہ عملی طور پر شخص ایک کمیشن میں تبدیل ہو کر رہ گئی۔ عوامی حلقوں کا کوئی فرد کسی قانون کی دفعہ کو شریعت سے متصادم قرار دینے کے لیے اعتراض اٹھانے کی غرض سے شرعی عدالت نہیں آیا۔ یہاں مجھے ہائی کورٹ کے اپنے ایک فاضل دوست کے الفاظ یاد آ رہے ہیں جس کو بتا دے پروفیشنل شرعی عدالت میں خدمات انجام دینی پڑتی تھیں۔ جنوری ۱۹۸۳ء کو جزل صیاد الحق کی سرکردگی میں نفاذ اسلام کا نفرنس پر تبصرہ کرتے ہوئے اس نے کہا تھا: ”هم شرعی عدالت کے نجح دیوانی قوانین کے نجح ہیں۔ قوانین کا تجزیہ کرنے کے لیے ہم کو شریعت کے ماہرین کی معاونت درکار ہے۔“

شرعی عدالت کا بنیادی فرض یہ ہے کہ وہ قرآن و سنت سے متصادم قانونی دفاعات کی نشان دہی کرے، اس کے بعد حکومت کا فرض ہے کہ وہ آئین میں ترمیم کر کے مذکورہ دفعہ کو شریعت کے مطابق بنا دے، لیکن حکومت عام طور پر پالیسی کے تحت اس فیصلے کے خلاف سپریم کورٹ میں اپیل کرتی ہے جس کی ساعت میں برسوں لگ جاتے ہیں۔ حکومت ان اپیلوں کے جلد فیصلہ کروانے کے لیے کوئی دل چسپی ظاہر نہیں کرتی۔ اس کے برخلاف وہ تاخیری حربے استعمال کرتی ہے جبکہ خود سپریم کورٹ بھی ایسی اپیلوں کی ساعت کو ترجیح نہیں دیتی۔ وہ عام دیوانی اور فوج داری درخواستیں نمائانے میں مصروف رہتی ہے۔ سیاسی امور کے تصفیے میں بھی کافی وقت صرف ہوتا ہے۔

میں نے حال ہی میں اخبارات میں پڑھا ہے کہ چیف جسٹس نے لاہور، کراچی، اسلام آباد، پشاور اور

کوئئی میں پانچ بچوں کے قیام کی منظوری دی ہے۔ میری خواہش تھی کہ اس موقع پر شریعت اپیلٹ نئی بھی قائم کردی جاتی تاکہ ان شرعی اپیلوں کی سماut ممکن ہو جاتی ہے جو عرصہ چھ سالت بر سے التوا کا شکار ہیں۔

یہاں میں ایک اور اہم بات کی نشان دہی کرتا چلوں۔ ۱۹۸۲ء میں جزل ضیا نے آئین کی دفعہ (۱) 203 میں ایک اضافہ کر دیا تھا جس کے تحت وفاقی شرعی عدالت کے کسی فیصلے کے خلاف سپریم کورٹ اپیلٹ نئی میں محض اپیل دائر کرتے ہی خود حکم اتنا عی حاصل ہو جاتا ہے۔ حکم اتنا عی اس وقت تک جاری رہتا ہے جب تک سپریم کورٹ کی متعلقہ نئی اپیل پر فیصلہ نہیں سنادیتی۔ اس بات کو ذہن میں رکھنا چاہیے کہ دیگر تمام کارروائیوں میں ہائی کورٹ کے کسی فیصلے کے خلاف اپیل کا حکم اتنا عی اس وقت تک حاصل نہیں کیا جاسکتا جب تک سپریم کورٹ اس کے لیے خصوصی احکامات صادر نہ کرے لیکن شرعی امور کے لیے جزل ضیاء الحق نے یہ بے مثل دفعہ بنائی ہے تاکہ ان کے مقاصد پر پوری اتر سکے۔ یہ دفعہ انصاف کے تقاضوں کے خلاف ہے، اگر اس کو جاری رہنے دیا گیا تو اس کی حیثیت اپیل کندہ (جو عموماً حکومت ہوتی ہے) کے ہاتھ میں آlle استبداد کی سی رہے گی۔

”دینی مدارس کی مثالی خدمات“

مدیر ”الشرعیہ“ مولانا زاہد الرashدی

کے ”الشرعیہ“، ”اوصاف“ اور دیگر جرائد میں شائع ہونے والے مضامین کا ایک انتخاب

عنوانات ۰

- سرسید احمد خان اور ولی اللہ تحریک ○ علماء یونیورسٹی اور سائنسی علوم
- دینی مدارس اور نمایاد پرستی ○ محراب و منبر کے وارث اور مخت و مزدوری
- دینی مدارس، کمپیوٹر اور انٹرنیٹ ○ مغربی معاشرہ میں دینی تعلیم
- نظام تعلیم میں اصلاح احوال کی ضرورت ○ بچیوں کی تعلیم اور نصاب تعلیم

ناشر: مکتبہ گھر، الکریم مارکیٹ، اردو بازار، لاہور